

Жел жүрүп ыргалса бак-дарак
Толкуса шуудурап ар тарап
Тамылжып супсулуу көздөрүң
Мен деп бил айланаң бир карап

Күн жааса терезең черткилеп
Мен черттим ошондой ал билет
Мен деп бил уктасаң ойгонуп
Жаткандай ал түндү белгилеп

Жумшак жел чачтарың тараса
Жылдыздар көз кысып караса
Баратсаң же жалгыз көчөдө
Мен деп бил күлкүң жанаша

Эргисе жүрөгүм башкача
Сен сүйгөн музыка башталса
Мен деп бил бүт денең балкытып
Сүйүү бар дагы эле таптаза

.. .. -